

## RAPPORT

## dwar il-kontijiet annwali tal-Impriża Kongunta għar-Riċerka dwar il-Ġestjoni tat-Traffiku bl-Ajru tal-Ajru Uniku Ewropew għas-sena finanzjarja 2016, flimkien mar-risposta tal-Impriża Kongunta

(2017/C 426/08)

## WERREJ

	<i>Paragrafu</i>	<i>Pàġna</i>
INTRODUZZJONI . . . . .	1-10	57
Stabbiliment tal-Impriża Kongunta SESAR . . . . .	1-2	57
Governanza . . . . .	3-4	57
Objettivi . . . . .	5-6	57
Riżorsi . . . . .	7-10	58
OPINJONI . . . . .	11-23	58
Opinjoni dwar l-affidabbiltà tal-kontijiet . . . . .	12	58
Opinjoni dwar il-legalità u r-regolarità tad-dhul li fuqu huma bbażati l-kontijiet . . . . .	13	58
Opinjoni dwar il-legalità u r-regolarità tal-pagamenti li fuqhom huma bbażati l-kontijiet	14	58
Responsabbiltajiet tal-manigment u ta' dawk inkarigati mill-governanza . . . . .	15-17	59
Responsabbiltajiet tal-awditur għall-awditjar tal-kontijiet u tat-tranzazzjonijiet ta' bażi .	18-22	59
ĠESTJONI BAĠITARJA U FINANZJARJA . . . . .	24-30	60
Implimentazzjoni tal-baġit għall-2016 . . . . .	24	60
Implimentazzjoni tal-baġit pluriennali taht l-FP7 u t-TEN-T . . . . .	25-27	60
Implimentazzjoni tal-baġit pluriennali taht Orizzont 2020 . . . . .	28-30	60
KONTROLLI INTERNI . . . . .	31-34	60
Qafas ta' kontroll intern . . . . .	31	60
Rappurtar u ċekkjar tal-kontribuzzjonijiet in natura għall-proġetti taht SESAR 2020 .	32	61
Valutazzjoni tal-kapaċità finanzjarja tal-applikanti taht is-sejhiet għal proposti . . . . .	33	61
Kosteffettività tal-kuntratti ta' servizz . . . . .	34	61
ANNEX - SEGWITU GHALL-KUMMENTI MIS-SNIN PREĊEDENTI . . . . .		62

## INTRODUZZJONI

### **Stabbiliment tal-Impriża Kongunta SESAR**

1. L-Impriża Kongunta ghar-Riċerka dwar il-Ġestjoni tat-Traffiku bl-Ajru tal-Ajru Uniku Ewropew (SESAR), li tinsab fi Brussell, twaqqfet fi Frar 2007 għal perjodu ta' tmien snin u bdiet taħdem b'mod awtonomu fl-10 ta' Awwissu 2007 <sup>(1)</sup>. F'Ġunju 2014, il-Kunsill emenda r-Regolament fundatur u estenda t-tul ta' hajja tal-Impriża Kongunta sal-31 ta' Diċembru 2024 <sup>(2)</sup>.

2. L-Impriża Kongunta SESAR hija shubija pubblika-privata għall-iżvilupp u t-twaqqif tal-ġestjoni mmodernizzat tat-traffiku tal-ajru (ATM) fl-Ewropa. Il-membri fundaturi huma l-Unjoni Ewropea (UE), irrappreżentata mill-Kummissjoni, u l-Organizzazzjoni Ewropea għas-Sikurezza tan-Navigazzjoni bl-Ajru (Eurocontrol). Wara sejha għal espressjonijiet ta' interess, 19-il entità pubblika u privata mis-settur tal-avjazzjoni saru membri tal-Impriża Kongunta. Dawn jinkludu manifatturi ta' inġenji tal-ajru, manifatturi ta' tagħmir tal-art u tal-ajru, fornituri ta' servizzi ta' navigazzjoni bl-ajru u awtoritajiet tal-ajruporti.

### **Governanza**

3. L-istruttura ta' governanza tal-Impriża Kongunta SESAR tinkludi l-Bord Amministrattiv u d-Direttur Eżekuttiv.

4. Il-Bord Amministrattiv huwa magħmul minn rappreżentanti mill-membri tal-Impriża Kongunta SESAR, flimkien ma' Rappreżentanti mill-Partijiet Interessati (għall-militar, l-utenti ċivili tal-ispazju tal-ajru, il-fornituri tas-servizz tan-navigazzjoni bl-ajru, il-manifatturi tat-tagħmir, l-ajruporti, il-persunal fis-settur tal-ATM, u l-komunità xjentifika). Il-Bord huwa responsabbli għall-adozzjoni tal-Pjan Regolatorju tal-ATM approvat mill-Kunsill u għall-eżerċitar ta' kontroll ġenerali fuq l-implimentazzjoni tal-proġett SESAR. Id-Direttur Eżekuttiv huwa responsabbli għat-tmexxija ta' kuljum tal-Impriża Kongunta.

### **Objettivi**

5. Il-proġett SESAR għandu l-għan li jimmodernizza l-ATM fl-Ewropa billi jiddefinixxi, jiżviluppa u jwassal teknoloġiji u proċeduri godda jew imtejbin. Il-proġett huwa maqsum fi tliet fażijiet:

— “Fażi ta' definizzjoni” (2004-2007) immexxija mill-Eurocontrol u kkofinanzjata mill-programm tan-Netwerk Trans-Ewropew (TEN-T). L-eżitu kien il-Pjan Regolatorju Ewropew tal-ATM, li jiddefinixxi l-kontenut u jiddeskrivi l-iżvilupp u t-twaqqif tal-ġenerazzjoni li jmiss ta' sistema ġdida tal-ATM.

— “Fażi ta' żvilupp” b'żewġ termini (2007-2013, estiża sal-2016) immaniġġjata mill-Impriża Kongunta SESAR, b'kofinanzjament mill-programmi TEN-T u mis-Seba' Programm Kwadru (FP7).

— “Fażi ta' twaqqif” (2014-2024) li għandha titmexxa mill-industrija tat-traffiku tal-ajru u mill-partijiet interessati, għall-produzzjoni u l-implimentazzjoni fuq skala kbira tal-infrastruttura l-ġdida tal-ATM, b'kofinanzjament minn Orizzont 2020.

6. L-objettiv tal-Impriża Kongunta SESAR taht il-programmi FP7 u TEN-T kien li timmodernizza u żżid is-sikurezza tal-ATM fl-Ewropa billi tikkoordina u tikkonċentra l-isforzi rilevanti kollha ta' riċerka u żvilupp fl-UE, għall-produzzjoni ta' sistemi teknoloġiċi, komponenti u proċeduri operazzjonali godda kif iddefinit fil-Pjan Regolatorju Ewropew tal-ATM (SESAR I – fażi ta' żvilupp). Taht Orizzont 2020, l-Impriża Kongunta SESAR timplimenta l-programm SESAR II (SESAR 2020) bl-objettiv li tikkoordina r-riċerka u l-innovazzjoni li jsiru mill-partijiet interessati tagħha (kontinwazzjoni tal-faži ta' żvilupp) u li timplimenta l-infrastruttura l-ġdida tal-ATM (faži ta' twaqqif).

<sup>(1)</sup> Ir-Regolament tal-Kunsill (KE) Nru 219/2007 tas-27 ta' Frar 2007 dwar l-istabbiliment ta' Impriża Kongunta għall-iżvilupp tas-sistema Ewropea ta' ġenerazzjoni ġdida għall-ġestjoni tat-traffiku tal-ajru (SESAR) (ĠU L 64, 2.3.2007, p. 1), emendat bir-Regolament (KE) Nru 1361/2008 (ĠU L 352, 31.12.2008, p. 12).

<sup>(2)</sup> Ir-Regolament tal-Kunsill (UE) Nru 721/2014 tas-16 ta' Ġunju 2014 li jemenda r-Regolament (KE) Nru 219/2007 dwar l-istabbiliment ta' Impriża Kongunta għall-iżvilupp tas-sistema Ewropea ta' ġenerazzjoni ġdida għall-ġestjoni tat-traffiku tal-ajru (SESAR) fir-rigward tal-estensjoni tal-Impriża Kongunta sal-2024 (ĠU L 192, 1.7.2014, p. 1).

**Riżorsi**

7. Il-baġit għall-fażi ta' żvilupp tal-Programm SESAR I 2008–2015 kien ta' EUR 2 100 miljun, li kellu jiġi pprovdut f'partijiet ugwali mill-UE, mill-Eurocontrol u mis-shab pubbliċi u privati partecipanti mis-settur tat-traffiku tal-ajru. Il-kontribuzzjoni mill-UE ta' massimu ta' EUR 700 miljun hija ffinanzjata mill-programmi FP7 u TEN-T<sup>(3)</sup>.

8. Il-kontribuzzjoni massima mill-UE għall-Impriza Kongunta SESAR, għall-implimentazzjoni ta' SESAR 2020, hija ta' EUR 585 miljun, li għandha tithallas minn Orizzont 2020<sup>(4)</sup>. Skont il-Ftehimiet ta' Shubija tas-SESAR 2020, il-Eurocontrol għandu jikkontribwixxi madwar EUR 500 miljun, filwaqt li l-membri l-oħra mis-settur tat-traffiku tal-ajru għandhom jikkontribwixxu riżorsi li jammontaw għal mill-inqas EUR 720,7 miljun għall-attivitajiet operazzjonali tal-Impriza Kongunta. Madwar 90 % tal-finanzjament mill-Eurocontrol u mill-membri l-oħra huwa fl-għamla ta' kontribuzzjonijiet *in natura*.

9. Għall-kontribuzzjonijiet fi flus kontanti għall-ispejjeż amministrattivi tal-Impriza Kongunta, il-Bord Amministrattiv jiddeciedi dwar l-ammonti li kull membru jrid jirrilaxxa fi proporzjon mal-kontribuzzjonijiet li jkun qabel li jhallas u jistabbilixxi d-dati ta' skadenza sa meta l-membri jridu jhallsu l-kontribuzzjonijiet tagħhom.

10. Fl-2016, il-baġit tal-pagamenti tal-Impriza Kongunta SESAR kien ta' EUR 157,1 miljun (2015: EUR 136,9 miljun). Fil-31 ta' Diċembru 2016, l-Impriza Kongunta kellha 44 membru tal-persunal impjegati magħha (2015: 41)<sup>(5)</sup>.

**OPINJONI**

11. Ahna awditjajna:

- (a) il-kontijiet tal-Impriza Kongunta, li jinkludu r-rapporti finanzjarji<sup>(6)</sup> u r-rapporti dwar l-implimentazzjoni tal-baġit<sup>(7)</sup> għas-sena finanzjarja li ntemmet fil-31 ta' Diċembru 2016, u
- (b) il-legalità u r-regolarità tat-tranzazzjonijiet li fuqhom huma bbażati dawk il-kontijiet, kif mehtieg mill-Artikolu 287 tat-Trattat dwar il-Funzjonament tal-Unjoni Ewropea (TFUE).

**Opinjoni dwar l-affidabbiltà tal-kontijiet**

12. Fl-opinjoni tagħna, il-kontijiet tal-Impriza Kongunta għas-sena li ntemmet fil-31 ta' Diċembru 2016 jipprezentaw b'mod ġust, fl-aspetti materjali kollha, il-pożizzjoni finanzjarja tal-Impriza Kongunta fil-31 ta' Diċembru 2016, ir-riżultati tal-operazzjonijiet tagħha, il-flussi tal-flus tagħha, u l-bidliet fl-assi netti għas-sena li ntemmet dakinhar, skont ir-Regolament Finanzjarju tagħha u r-regoli kontabilistiċi adottati mill-uffiċjal tal-kontabbiltà tal-Kummissjoni. Dawn huma bbażati fuq standards tal-kontabbiltà għas-settur pubbliku li huma aċċettati internazzjonalment.

**Opinjoni dwar il-legalità u r-regolarità tad-dhul li fuqu huma bbażati l-kontijiet**

13. Fl-opinjoni tagħna, id-dhul li fuqu huma bbażati l-kontijiet għas-sena li ntemmet fil-31 ta' Diċembru 2016 huwa legali u regolari fl-aspetti materjali kollha.

**Opinjoni dwar il-legalità u r-regolarità tal-pagamenti li fuqhom huma bbażati l-kontijiet**

14. Fl-opinjoni tagħna, il-pagamenti li fuqhom huma bbażati l-kontijiet għas-sena li ntemmet fil-31 ta' Diċembru 2016 huma legali u regolari fl-aspetti materjali kollha.

<sup>(3)</sup> L-Artikolu 3 tal-Ftehim Ġenerali bejn il-Kummissjoni Ewropea u l-Impriza Kongunta SESAR, Diċembru 2009.

<sup>(4)</sup> L-Artikolu 4(1) tar-Regolament (KE) Nru 219/2007, kif emendat bir-Regolament (KE) Nru 1361/2008.

<sup>(5)</sup> Aktar informazzjoni dwar l-attivitajiet tal-Impriza Kongunta hija disponibbli fuq is-sit web tagħha: <http://www.sesarju.eu>

<sup>(6)</sup> Ir-rapporti finanzjarji jinkludu l-karta tal-bilanċ, ir-rapport tal-prestazzjoni finanzjarja, ir-rapport tal-flussi tal-flus, ir-rapport tal-bidliet fl-assi netti u sommarju tal-politiki kontabilistiċi sinifikanti u noti oħra ta' spjegazzjoni.

<sup>(7)</sup> Ir-rapporti dwar l-implimentazzjoni tal-baġit jinkludu r-rapporti li jaggregaw l-operazzjonijiet baġitarji kollha u n-noti ta' spjegazzjoni.

**Responsabbiltajiet tal-manigment u ta' dawk inkarigati mill-governanza**

15. Skont l-Artikoli 310 sa 325 tat-TFUE u r-Regolament Finanzjarju tal-Impriza Kongunta, il-manigment huwa responsabbli mit-thejjija u l-prezentazzjoni tal-kontijiet abbażi ta' standards tal-kontabbiltà għas-settur pubbliku li huma aċċettati internazzjonalment u mil-legalità u r-regolarità tat-tranzazzjonijiet li fuqhom huma bbażati. Din ir-responsabbiltà tinkludi t-tfassil, l-implimentazzjoni u ż-żamma ta' kontroll intern rilevanti għat-thejjija u l-prezentazzjoni ta' rapporti finanzjarji li jkunu hielsa minn kwalunkwe dikjarazzjoni skorretta materjali, sew jekk minhabba frodi u sew jekk minhabba xi żball. Il-manigment huwa responsabbli wkoll milli jiżgura li l-attivitajiet, it-tranzazzjonijiet finanzjarji u l-informazzjoni riflessi fir-rapporti finanzjarji jkunu jikkonformaw mal-awtoritajiet li jirregolawhom. Il-manigment tal-Impriza Kongunta jerfa' r-responsabbiltà ahharija għal-legalità u r-regolarità tat-tranzazzjonijiet li fuqhom huma bbażati l-kontijiet.

16. Fit-thejjija tal-kontijiet, il-manigment huwa responsabbli milli jivvaluta l-kapaċità tal-Impriza Kongunta li tkompli bhala negozju avvjat, filwaqt li jiddivulga, kif applikabbli, kwistjonijiet relatati ma' negozju avvjat u juża l-baži kontabilistika ta' negozju avvjat.

17. Dawk inkarigati mill-governanza huma responsabbli mis-sorveljanza tal-proċess ta' rappurtar finanzjarju tal-entità.

**Responsabbiltajiet tal-awditur għall-awditjar tal-kontijiet u tat-tranzazzjonijiet ta' baži**

18. L-objettivi tagħna huma li niksbu aċċertament raġonevoli dwar jekk il-kontijiet tal-Impriza Kongunta jkunux hielsa minn kwalunkwe dikjarazzjoni skorretta materjali u dwar jekk it-tranzazzjonijiet li fuqhom huma bbażati jkunux legali u regolari u li, fuq il-baži tal-awditu tagħna, nipprovdur lill-Parlament Ewropew u lill-Kunsill jew lil awtoritajiet ta' kwittanza rispettivi ohra b'dikjarazzjoni ta' assigurazzjoni dwar l-affidabbiltà tal-kontijiet u dwar il-legalità u r-regolarità tat-tranzazzjonijiet li fuqhom huma bbażati. Aċċertament raġonevoli huwa aċċertament ta' livell għoli, iżda mhuwiex garanzija li awditu dejjem se jaqbad dikjarazzjoni skorretta materjali jew nuqqas ta' konformità meta dawn ikunu jeżistu. Dawn jistgħu jiġu kkaġunati minn frodi jew minn xi żball u jitqiesu materjali jekk, individwalment jew flimkien, jistgħu jkunu mistennija, b'mod raġonevoli, li jinfluwenzaw id-deċiżjonijiet ekonomiċi li l-utenti jiehdu fuq il-baži ta' dawn il-kontijiet.

19. Awditu jinvolvi t-tweqqif ta' proċeduri biex tinkiseb evidenza għall-awditjar dwar l-ammonti u d-divulgazzjonijiet fil-kontijiet u dwar il-legalità u r-regolarità tat-tranzazzjonijiet li fuqhom huma bbażati. Il-proċeduri magħżula jiddependu fuq il-gudizzju tal-awditur, inkluża valutazzjoni tar-riskji ta' dikjarazzjoni skorretta materjali tal-kontijiet u ta' nuqqas ta' konformità materjali mit-tranzazzjonijiet ta' baži mar-reqwiziti tal-qafas legali tal-Unjoni Ewropea, sew jekk minhabba frodi u sew jekk minhabba xi żball. Meta jsiru dawk il-valutazzjonijiet tar-riskji, jitqies il-kontroll intern rilevanti għat-thejjija u l-prezentazzjoni għusta tal-kontijiet u l-legalità u r-regolarità tat-tranzazzjonijiet ta' baži, sabiex jifasslu proċeduri tal-awditjar li jkunu xierqa fiċ-ċirkustanzi, iżda mhux bl-iskop li tinghata opinjoni dwar l-effettività tal-kontroll intern. Awditu jinkludi wkoll l-evalwazzjoni tal-adegwatezza tal-politiki kontabilistiċi użati, ir-raġonevolezza tal-istimi kontabilistiċi li jsiru mill-manigment u l-prezentazzjoni kumplessiva tal-kontijiet.

20. Għad-dhul, ahna nivverifikaw is-sussidju li jiġi riċevut mingħand il-Kummissjoni u nivvalutaw il-proċeduri tal-Impriza Kongunta għall-għbir ta' tariffi u ta' introjtu iehor.

21. Għall-infiq, ahna neżaminaw it-tranzazzjonijiet ta' pagament meta l-infiq ikun għe mgarrab, irregistrat u aċċettat. Dan l-eżaminar ikopri l-kategoriji kollha ta' pagamenti (inklużi dawk li jkunu saru għax-xiri ta' assi) fil-punt meta jsiru.

22. Fit-thejjija ta' dan ir-rapport u l-opinjoni, ahna qisna x-xogħol tal-awditjar li l-awditur indipendenti estern wettaq fuq il-kontijiet tal-Impriza Kongunta kif stipulat fl-Artikolu 208(4) tar-Regolament Finanzjarju tal-UE<sup>(8)</sup>.

23. Il-kummenti li ġejjin ma jixhtux dubju fuq l-opinjoni tal-QEA.

<sup>(8)</sup> Ir-Regolament (UE, Euratom) Nru 966/2012 tal-Parlament Ewropew u tal-Kunsill (ĠU L 298, 26.10.2012, p. 1).

## ĠESTJONI BAĠITARJA U FINANZJARJA

### Implimentazzjoni tal-baġit għall-2016

24. Filwaqt li ttiehdu inkunsiderazzjoni approprijazzjonijiet ta' pagament mis-snin preċedenti li ma ntużawx (EUR 5,7 miljun), il-baġit finali għall-2016 li kien disponibbli mill-FP7 u minn Orizzont 2020 kien jinkludi approprijazzjonijiet ta' impenn ta' EUR 101,4 miljun u approprijazzjonijiet ta' pagament ta' EUR 162,8 miljun. Ir-rati ta' utilizzazzjoni għall-approprijazzjonijiet ta' impenn u għall-approprijazzjonijiet ta' pagament kienu ta' 95,7 % u 63,2 %, rispettivament. Ir-rata baxxa ta' implimentazzjoni għall-approprijazzjonijiet ta' pagament hija prinċipalment dovuta għal dewmien fl-implimentazzjoni tal-istudji u l-iżviluppi li twettqu mill-membri tal-Impriza Kongunta SESAR.

### Implimentazzjoni tal-baġit pluriennali taht l-FP7 u t-TEN-T

25. Mill-baġit operazzjonali u amministrattivi totali ta' EUR 892,8 miljun għall-attivitajiet ta' SESAR I<sup>(9)</sup>, sa tmiem l-2016 l-Impriza Kongunta SESAR kienet għamlet impenji ta' EUR 827,4 miljun u pagamenti ta' EUR 704,2 miljun (79 % tal-baġit disponibbli).

26. Mill-ammont ta' EUR 1 254,5 miljun ta' kontribuzzjonijiet *in natura* u kontribuzzjonijiet fi flus kontanti li għandhom isiru mill-membri l-oħra għall-attivitajiet operazzjonali u amministrattivi tal-Impriza Kongunta SESAR (EUR 670,2 miljun mill-Eurocontrol u EUR 584,3 miljun mill-membri tas-settur tat-traffiku tal-ajru), sa tmiem l-2016 l-Impriza Kongunta kienet invalidat kontribuzzjonijiet ta' EUR 910 miljun (EUR 427,7 miljun mill-Eurocontrol u EUR 482,3 miljun mis-settur tat-traffiku tal-ajru). Sa tmiem l-2016, kienu gew rappurtati kontribuzzjonijiet *in natura* ta' EUR 133,5 miljun mill-membri l-oħra lill-Impriza Kongunta SESAR (EUR 49,2 miljun mill-Eurocontrol u EUR 84,2 miljun mill-membri tas-settur tat-traffiku tal-ajru).

27. Fi tmiem l-2016, il-kontribuzzjonijiet kumulattivi fi flus kontanti mill-UE kienu jammontaw għal EUR 597,1 miljun, meta mqabbel mat-total tal-kontribuzzjonijiet *in natura* u fi flus kontanti mill-Eurocontrol, li ammonta għal EUR 476,9 miljun, u EUR 566,5 miljun mill-membri tas-settur tat-traffiku tal-ajru.

### Implimentazzjoni tal-baġit pluriennali taht Orizzont 2020

28. Mill-ammont ta' EUR 585 miljun ta' fondi taht Orizzont 2020 li ġew allokati lill-Impriza Kongunta SESAR għall-implimentazzjoni ta' SESAR 2020, sa tmiem l-2016, l-Impriza Kongunta kienet għamlet impenji ta' EUR 61,6 miljun u pagamenti ta' EUR 49,9 miljun (8,5 % tal-fondi allokati). Il-pagamenti kienu prinċipalment pagamenti ta' prefinanzjament għall-ewwel sensiela ta' proġetti ta' SESAR 2020.

29. Sa tmiem l-2016, il-kontribuzzjonijiet kumulattivi fi flus kontanti mill-UE għall-attivitajiet operazzjonali tal-Impriza Kongunta kienu jammontaw għal EUR 56,8 miljun.

30. Huwa mistenni li l-membri l-oħra jagħmlu kontribuzzjonijiet *in natura* u fi flus kontanti ta' EUR 1 220,7 miljun għall-attivitajiet operazzjonali tal-Impriza Kongunta għal SESAR 2020 (EUR 500 miljun mill-Eurocontrol u EUR 720,7 miljun mis-settur tat-traffiku tal-ajru). Madankollu, fi tmiem l-2016, il-proġetti taht SESAR 2020 kienu fl-istadji bikrin tagħhom u l-Bord Amministrattivi ma kienx invalida kontribuzzjonijiet *in natura* u fi flus kontanti.

## KONTROLLI INTERNI

### Qafas ta' kontroll intern

31. L-Impriza Kongunta SESAR stabbiliet proceduri ta' kontroll *ex ante* bbażati fuq analizijiet finanzjarji u operazzjonali fl-uffiċċju, u twestaq awditi *ex post* tal-benefiċjarji. Dawn il-kontrolli huma għodod ewlenin għall-valutazzjoni tal-legalità u r-regolarità tat-tranzazzjonijiet ta' bażi, inklużi l-kontribuzzjonijiet fi flus kontanti u *in natura* lill-Impriza Kongunta mill-membri tagħha minbarra l-UE. Ir-rata tal-iżball residwu għall-awditi *ex post* li ġiet irrappurtata mill-Impriza Kongunta fi tmiem l-2016 kienet ta' 1,34 %<sup>(10)</sup>.

<sup>(9)</sup> It-total ta' EUR 892,8 miljun huwa magħmul mill-kontribuzzjoni ta' EUR 700 miljun fi flus kontanti mill-UE ffinanzjata mill-programmi FP7 u t-TEN-T, kontribuzzjoni ta' EUR 165 miljun fi flus kontanti mill-Eurocontrol, u kontribuzzjoni ta' EUR 27,8 miljun fi flus kontanti mill-membri tal-industrija tat-traffiku tal-ajru.

<sup>(10)</sup> Ir-Rapport Annwali tal-Attività 2016 tal-Impriza Kongunta SESAR, p. 81.

**Rappurtar u ċekkjar tal-kontribuzzjonijiet in natura għall-proġetti taht SESAR 2020**

32. L-Impriża Kongunta SESAR ghadha ma introduciex gwida specifika għall-membri u l-awdituri esterni tagħhom rigward id-dikjarazzjoni u ċ-ċertifikazzjoni tal-kontribuzzjonijiet *in natura* tal-membri għall-proġetti taht SESAR 2020. L-Impriża Kongunta lanqas ma stabbiliet gwida interna dwar il-kontrolli *ex ante* tagħha ta' klejms għall-ispejjeż għal proġetti taht SESAR 2020, ibbażata fuq l-istrateġija għal kontroll *ex ante* li tintuża mill-Kummissjoni għal Orizzont 2020.

**Valutazzjoni tal-kapaċità finanzjarja tal-applikanti taht is-sejhiet għal proposti**

33. Għas-sejha ristretta għal ricerka industrijali li kienet limitata għall-membri tal-industrija tal-Impriża Kongunta, din tat ghotjiet lil konsorzji ta' proġetti, minkejja l-fatt li, f'żewġ każijiet, il-kontrolli tal-vijabbiltà finanzjarja tal-benefiċjarji li twettqu mill-Aġenzija Eżekuttiva għar-Ricerka kienu indikaw li l-kapaċità finanzjarja tal-membri koordinatur tal-industrija fil-konsorzji kienet dgħajfa. Dan jimplika riskju finanzjarju oġhla għall-ikkompletar ta' dawk il-proġetti, u r-riskju finanzjarju huwa oġhla wkoll għall-proġetti l-oħra li fihom dawn iż-żewġ benefiċjarji huma involuti. F'dawn iż-żewġ każijiet, id-deċiżjoni tad-Direttur Eżekuttiv kienet ibbażata fuq valutazzjonijiet *ad hoc* u komplementari tar-riskju, li twettqu mill-persunal tal-Impriża Kongunta SESAR. Madankollu, l-Impriża Kongunta ghadha ma stabbilietx proċedura interna sistematika biex issir valutazzjoni mill-ġdid fejn il-vijabbiltà finanzjarja ta' koordinatur ta' proġett li nġhata ghotja tkun dgħajfa, u li tkun tinkludi miżuri li jimmitigaw u jikkompensaw għar-riskju finanzjarju akbar.

**Kosteffettività tal-kuntratti ta' servizz**

34. Fil-proċeduri tagħha għall-akkwist ta' servizzi, l-Impriża Kongunta tissettja baġit massimu għall-kuntratti. Dan l-ammont massimu mhux ibbażat fuq proċess sistematiku ta' stimar tal-ispejjeż fuq sistema raġonevoli ta' referenza għall-prezzijiet tas-suq. Dan ma jżgurax il-kosteffettività tal-kuntratti ta' servizz pluriennali tagħha, billi l-esperjenza turi li l-biċċa l-kbira mill-offerti riċevuti kienu vicin il-baġit massimu.

Dan ir-Rapport gie adottat mill-Awla IV, immexxija mis-Sur Baudilio TOMÉ MUGURUZA, Membru tal-Qorti tal-Awdituri, fil-Lussemburgu fil-laqgħa tagħha tad-19 ta' Settembru 2017.

Għall-Qorti tal-Awdituri

Klaus-Heiner LEHNE

President

## ANNEX

## Segwitu għall-kummenti mis-snin preċedenti

Sena	Kumment tal-QEA	Status tal-azzjoni korrettiva (Ikkompletata/Ghadha għaddejja/ Pendenti)
	<i>Kunflitti ta' interess</i>	
2015	F'Lulju 2015, il-Kummissjoni harget linji gwida lill-Imprizi Kongunti relatati mar-regoli dwar kunflitti ta' interess, inkluż mudell komuni għad-dikjarazzjoni ta' nuqqas ta' kunflitt ta' interess, li jenhtieg li l-Impriza Kongunta tinkorpora fil-proċeduri tagħha.	Ikkompletata

**IR-RISPOSTA TAL-IMPRIŻA KONĠUNTA**

24. Wahda mir-raġunijiet ewlenin għad-dewmien fl-implimentazzjoni tal-pagamenti għall-istudji u l-iżviluppi tal-membri kienet id-diffikultajiet biex jiġu adattati l-ghodod komuni tal-IT tal-Orizzont 2020 għall-bżonnijiet speċjali tal-Impriża Kongunta SESAR. Il-proċess beda fl-2016 u għadu għaddej.

30. Għall-proġetti tal-Orizzont 2020 ta' SESAR taht is-sejhiet ristretti, huwa mistenni li l-membri jissottomettu l-ewwel dikjarazzjonijiet tal-ispejjeż tagħhom fl-2018. L-Impriża Kongunta SESAR imbagħad se tibda tivvalida l-kontribuzzjonijiet in natura relatati.

32. F'Diċembru 2016 il-Bord Amministrattiv tal-Impriża Kongunta SESAR adotta d-dokument "Methodology and Validation process for In kind contributions (IKC) in the SJU (SESAR 2020 Programme only)", ("Proċess ta' Metodoloġija u Validazzjoni għal Kontribuzzjonijiet in natura fl-SJU (Programm SESAR 2020 biss)", li skont dan l-Impriża Kongunta SESAR se tiżviluppa Termini ta' Referenza u ċertifikat mudell, li għandhom jiġu ppreżentati lill-Bord fi żmien debit, qabel tiġi riċevuta kwalunkwe kontribuzzjoni in natura fl-2018. L-Impriża Kongunta SESAR se tinvestiga jekk ikun hemm il-htieġa li tadatta l-istrateġija ta' kontroll ex-ante tal-Kummissjoni għall-Orizzont 2020 għal riskji speċifiċi relatati mal-proġetti SESAR 2020. Sadanittant, l-Impriża Kongunta SESAR se tapplika l-istrateġija ta' kontroll ex-ante bhala analogija tal-Kummissjoni.

33. Wara r-riżultati ta' valutazzjonijiet tar-riskju kumplimentari li twettqu f'konformità mal-linji gwida H2020, l-Impriża Kongunta SESAR sabet li ċ-ċaħda tal-koordinaturi tal-proġetti fuq l-unika bażi tal-analiżi mmexxija minn REA setgħet esponiet lill-Impriża Kongunta għal riskju sinifikanti ta' appell. L-Impriża Kongunta SESAR taqbel, madankollu, li għandha tiġi stabbilita proċedura interna għal valutazzjoni mill-ġdid ta' vijabbiltà finanzjarja dghajfa ta' koordinatur tal-ghoti ta' proġett, inklużi l-miżuri li jimmitigaw u jikkompensaw iż-żieda fir-riskji finanzjarji.

34. Wara l-osservazzjoni tal-Qorti, f'April 2017 l-Impriża Kongunta SESAR introduċiet metodoloġija biex tivvaluta b'mod sistematiku l-htigijiet u l-ispejjeż għall-kuntratti matul il-fażi ta' ppjanar ta' akkwist. Il-metodoloġija diġà intużat f'diversi okkażjonijiet.

---